



Влада на Република Северна Македонија

Бр.44-2282/94

Скопје, 13 јули 2020 година

ДО МИНИСТЕРСТВОТО ЗА ЗДРАВСТВО

СКОПЈЕ

### ИЗВАДОК

од Нацрт – записникот од Седумдесет и шестата седница  
на Владата на Република Северна Македонија,  
одржана на 13 јули 2020 година

„ТОЧКА 1: Записник од Деведесет и четвртиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 9 јули 2020 година

Владата го разгледа и го усвои Записникот од Деведесет и четвртиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 9 јули 2020 година.“

Прилог 1: Записник од ГККШ

ГЕНЕРАЛЕН СЕКРЕТАР НА ВЛАДАТА НА  
РЕПУБЛИКА СЕВЕРНА МАКЕДОНИЈА

д-р Драги Рашковски



ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата
- Стопанските комори во Република Северна Македонија

Подготвил: Зоран Брнарчевски  
Контролирал: Љубица Р. Димовска / Ирма Мандева  
Согласен: Дејан Јакимовски  
Одобрил: Митра Спасовска



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Скопје, 9 јули 2020 година

Архивски број:

08-780/94

Република Северна Македонија  
Republika e Maqedonisë së Veriut  
РЕПУБЛИКА СЕВЕРНА МАКЕДОНИЈА  
REPUBLIKES SE MAKEDONISE SE VERIUT  
Скопје - Шкуп

Примено:	09-07-2020		
Сопствен:			
Класификација:	Number	Shifra	Spisunok
44	2282		94

ЗАПИСНИК

од Деведесет и четвртиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 9 јули 2020 година

На 9 јули 2020 година (четврток), со почеток во 9.30 часот, преку видео – конференциска врска со употреба на интернет комуникација, се одржа Деведесет и четвртиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше заменикот на раководителот на Главниот координативен кризен штаб, м-р Радмила Шекеринска Јанковска, заменик на претседателот на Владата на Република Северна Македонија и министер за одбрана.

Во видео – конференциската врска преку употреба на интернет комуникација, учествуваа членовите на Главниот координативен кризен штаб и тоа: Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, доц. д-р Венко Филипче, министер за здравство, м-р Никола Димитров, министер за надворешни работи, д-р Нина Ангеловска, министер за финансии, м-р Горан Сугарески, министер за транспорт и врски, м-р Агрон Буџаку, директор на Центарот за управување со кризи и Аднан Џафероски, директор на Дирекцијата за заштита и спасување.



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Во видео – конференциската врска преку употреба на интернет комуникација, учествуваа и Викторио Димовски, директор на Агенцијата за национална безбедност, Ѓоко Танасоски, директор на Царинската управа на Република Северна Македонија, Зоран Попов, државен секретар во Министерството за надворешни работи, Лирим Шабани, државен секретар во Министерството за политички систем и односи меѓу заедниците, Петре Шилегов, претседател на Заедницата на единиците на локалната самоупра и градоначалник на Град Скопје и Тоше Зафиров, советник на Претседателот на Република Северна Македонија.

На овој состанок на Главниот координативен кризен штаб одржан преку видео – конференциска врска преку употреба на интернет комуникација, не учествуваа Оливер Спасовски, претседател на Владата на Република Северна Македонија, д-р Бујар Османи, заменик на претседателот на Владата на Република Северна Македонија, задолжен за европски прашања, Садула Дураки, заменик на претседателот на Владата на Република Северна Македонија и министер за политички систем и односи меѓу заедниците, м-р Наке Чулев, министер за внатрешни работи, м-р Крешник Бектеши, министер за економија и д-р Арбер Адеми, министер за образование и наука.

\* \* \*

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 се утврди следниот Дневниот ред:

### Точка 1:

Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

### Точка 2:

Прашања и предлози



**Влада на Република Северна Македонија**

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

\* \* \*

Пред отворање расправа по материјалите во рамки на Дневниот ред, заменикот на раководителот на Главниот координативен кризен штаб, м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, поединечно ги потврди сите присутни и отсутни лица од оваа видео – конференциска врска со употреба на интернет комуникација.

Потоа, членовите на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализацијата на задолженија, мерки и препораки заради координација во врска со спречувањето на внесување и ширење на Коронавирус COVID-19.

Воедно, доц. д-р Венко Филипче, министер за здравство, информираше за состојбата на клиниките и здравствените установи низ државата, како и за тоа дека сите надлежни институции тековно ги следат состојбите низ здравствените установи во Република Северна Македонија и интензивно се следат и епидемиолошките текови и состојби во нашата држава.

Согласно доставените материјали, информирањето и предлозите изнесени во расправата на состанокот од членовите и другите присутни лица по однос на оваа точка, **Главниот координативен кризен штаб, ги усвои следниве заклучоци:**



**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

- 1. Во функција на операционализирање на Одлуката за дополнување на Одлуката за мерки за спречување на внесување и ширење на Коронавирус COVID-19 („Службен весник на Република Северна Македонија“ бр. 181/20):**
  - 1.1. Министерството за внатрешни работи по прибавување на пополнетите изјави од државјаните на Република Србија, Република Косово, Црна Гора и Босна и Херцеговина заедно со медицинските потврди од PCR тестовите да ги доставува на проверка и потврдување до Министерството за здравство (лице/а кое ќе биде определно за ова прашање).**
  - 1.2. Министерството за внатрешни работи, итно, во текот на денешниот ден, да одржи координативен работен состанок со надлежни лица од Министерството за надворешни работи и Министерството за здравство, во врска со отворените прашања од делокругот на надлежностите на овие институции, а кои се однесуваат на: 1) транзитот на странски државјани низ територија на државата и потребата од повторно воспоставување на протоколот за транзит; 2) утврдување на потреба од приложување на PCR тестови за професионални возачи или не; 3) редовни меѓународни автобуски линии кои превезуваат патници државјани на странските држави од член 1 на одлуката, односно дали е потребно приложување на PCR тест; 4) влез/излез на лица со регулиран привремен престој; 5) влез/излез на странски дипломати акредитирани во земјата и членови на нивните семејства и 6) влез/излез на лица со двојно државјанство.**
- 2. На наредниот состанок на Главниот Координативен кризен штаб, Министерството за внатрешни работи, Министерството за надворешни работи и Министерството за здравство да информираат за заземениот став и начинот на операционализирање на претходно наведените отворени прашања од заклучокот под реден број 1.2. од овој записник.**



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

3. Дирекцијата за заштита и спасување, согласно расположливите количини и можности, да го реализира Барањето за заштитни маски за потребите на Агенцијата за финансиска поддршка во земјоделството и руралниот развој, како позајмица, која Агенцијата по спроведена набавка ќе ја врати позајмената количина на заштитни маски на Дирекцијата.
4. Сите органи на државната управа, акционерски друштва во државна сопственост, јавни претпријатија основани од државата и другите државни институции, како и единиците на локалната самоуправа и правните лица основани од општините, согласно плановите за јавни набавки, од своите сопствени буџети, да набават неопходна заштитна опрема (маски, ракавици или друг тип на заштитна опрема која е неопходна согласно надлежностите и дејностите), во функција на обезбедување на заштита на вработените лица од спречување на ширење на Коронавирусот при работниот процес.

Доколку постои многу итна моментална потреба од обезбедување на заштитна опрема (маски, ракавици и слично) институциите да достават барање до Дирекцијата за заштита и спасување за позајмување на определена количина и со образложение за итноста, а Дирекцијата за заштита и спасување, согласно расположливите количини и можности, да го реализира доставеното барањето како позајмица, која потоа барателот по спроведена набавка ќе ја врати позајмената количина на Дирекцијата.

5. Главниот координативен кризен штаб се информираше со Податоците за констатирани прекршоци за не носење лична заштита на лицето во период од 7.00 часот 7 и 8 јули 2020 година, до 7.00 часот на 8 и 9 јули 2020 година, со збирни табели на констатирани прекршоци, доставени од Министерството за внатрешни работи – Биро за јавна безбедност.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

6. Главниот координативен кризен штаб се информираше со дневните извештаи, доставени од Државниот санитарен и здравствен инспекторат, за 7 и 8 јули 2020 година.
7. Главниот координативен кризен штаб се информираше со дневните извештаи за извршени надзори, доставени од Државниот инспекторат за труд, за 7 и 8 јули 2020 година.
8. Главниот координативен кризен штаб се информираше со Третото известување со табеларни прегледи за планирани и реализирани инспекциски надзори, за периодот од 26 јуни 2020 година до 2 јули 2020 година и планирани инспекциски надзори за периодот од 3 јули 2020 година до 9 јули 2020 година, доставено од Инспекциски совет, под бр.08-568/9 од 6.07.2020 година.

\* \* \*

По однос на точката 2 од Дневниот ред, немаше прашања, ниту предлози.

\* \* \*

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализирање.



**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

\* \* \*

Содржината на овој записник е од интересен карактер за органите на државната управа и другите државни институции и задолженијата кои произлегуваат од истиот се однесуваат исклучиво на примателот на задолжението.

На овој состанок одржан преку видео – конференциската врска преку употреба на интернет комуникација е воден записник.

**ЗАМЕНИК НА ПРЕТСЕДАТЕЛОТ  
НА ВЛАДАТА НА РЕПУБЛИКА  
СЕВЕРНА МАКЕДОНИЈА**

**м-р Радмила Шекеринска Јанковска**

